

REGOLAMENT TA' IMPLIMENTAZZJONI TAL-KUMMISSJONI (UE) 2016/9**tal-5 ta' Jannar 2016****dwar is-sottomissjoni kongunta ta' dejta u l-kondiviżjoni ta' dejta b'konformità mar-Regolament (KE) Nru 1907/2006 tal-Parlament Ewropew u tal-Kunsill dwar ir-Registrazzjoni, il-Valutazzjoni, l-Awtorizzazzjoni u r-Restrizżjoni ta' Sustanzi Kimiċi (REACH)****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 1907/2006 tal-Parlament Ewropew u tal-Kunsill tat-18 ta' Diċembru 2006 dwar ir-registrazzjoni, il-valutazzjoni, l-awtorizzazzjoni u r-restrizzjoni ta' sustanzi kimiċi (REACH), li jistabbilixxi Aġenzija Ewropea għas-Sustanzi Kimiċi, li jemenda d-Direttiva 1999/45/KE u li jhassar ir-Regolament (KEE) Nru 793/93 tal-Kunsill u r-Regolament (KE) Nru 1488/94 tal-Kummissjoni kif ukoll id-Direttiva 76/769/KEE tal-Kunsill u d-Direttivi tal-Kummissjoni 91/155/KEE, 93/67/KEE, 93/105/KE u 2000/21/KE⁽¹⁾, u b'mod partikolar l-Artikolu 132 tiegħu,

Billi:

- (1) Għall-finijiet ta' registrazzjoni ta' sustanzi, it-Titoli II u III tar-Regolament (KE) Nru 1907/2006 jinkludu dispożizzjonijiet li jeżiġu li l-manifatturi u l-importaturi jaqsmu d-dejta u jissottomettu b'mod kongunt l-informazzjoni lill-Aġenzija.
- (2) L-esperjenza miksuba mill-awtoritajiet permezz tal-iskadenzi taż-żmien għar-registrazzjoni tal-2010 u l-2013 stabbiliti fl-Artikolu 23 tar-Regolament (KE) Nru 1907/2006 għal sustanzi ta' introduzzjoni gradwali, flimkien ma' informazzjoni li waslet minghand il-partijiet interessati direttament u permezz ta' hidma ta' registrazzjoni tar-REACH li saret fi Brussell fl-10 u l-11 ta' Diċembru 2013, jindikaw li d-dispożizzjonijiet tar-Regolament (KE) Nru 1907/2006 dwar il-kondiviżjoni u s-sottomissjoni kongunta ta' dejta ma ntużawx sal-potenzjal shiħ tagħhom, u l-implimentazzjoni tagħhom ma laħqitx l-aspettattivi. Dan kien speċjalment ta' preġudizzju għal impriži żgħira u ta' daqs medju.
- (3) Sabiex is-sistema ta' kondiviżjoni tad-dejta, stabbilita bir-Regolament (KE) Nru 1907/2006, tithaddem b'mod effettiv, huwa neċessarju li jittejjeg prattiki ta' ġestjoni tajba u li jiġi żgurat il-funzjonament effiċjenti ta' ftehimiet li jirrigwardaw l-iskambju ta' tali dejta. Għalhekk, għandhom jiġu stabbiliti regoli għall-implimentazzjoni effiċjenti ta' dan ir-Regolament fir-rigward tal-kondiviżjoni tad-dejta.
- (4) Il-kostijiet relatati mal-kondiviżjoni u s-sottomissjoni kongunta ta' informazzjoni, skont l-Artikoli 11(1), 19(1), 27(3) u 30(1) tar-Regolament (KE) Nru 1907/2006, għandhom ikunu determinati b'mod ġust, trasparenti u mhux diskriminatorju.
- (5) Huwa meħtieġ li jiġi ċċarat li skont l-Artikoli 27(3) u 30(1) tar-Regolament (KE) Nru 1907/2006, kemm il-kostijiet amministrattivi kif ukoll dawk relatati mar-rekwiżiti ta' informazzjoni għandhom jinqasmeta biss meta dawn il-kostijiet ikunu rilevanti għall-informazzjoni li parti tkun obbligata tissottometti għar-registrazzjoni skont dan ir-Regolament. Il-kostijiet marbutin mar-rekwiżiti tal-informazzjoni jinkludu kull kost li kien meħtieġ għat-twettiq ta' studju eżistenti jew li huwa meħtieġ għat-twettiq ta' studju ġdid, sew jekk ikun marbut mat-tnejn tal-ispeċifikazzjonijiet neċessarji, l-ikkuntrattar ma' laboratorju jew il-monitoraġġ tal-prestazzjoni tiegħu. Il-kostijiet għall-issodisfar ta' rekwiżit ta' REACH li ma jinvolvix studji ta' testijiet għandhom jiġu inklużi wkoll.
- (6) Biex ikun żgurat li d-dejta tiġi kondiviżata b'mod trasparenti u effettiv, il-ftehimiet kollha dwar il-kondiviżjoni tad-dejta għall-finijiet tar-Regolament (KE) Nru 1907/2006 għandhom ikunu strutturati b'tali mod li l-ispejjeż rilevanti kollha jkunu deskritti b'mod ċar u identifikabbli. Madankollu, meta l-partijiet ta' ftehimiet ta' kondiviżjoni ta' dejta li diġà jeżistu fid-data tad-dhul fis-seħh ta' dan ir-Regolament ikunu sodisfatti mill-funzjonament ta' ftehimiet bħal dawn, għandu jkunilhom possibbli li jirrinunzjaw l-obbligu li jelenkaw l-ispejjeż meta jintlaħaq il-kunsens tal-partijiet kollha.

(¹) ĠUL 396, 30.12.2006, p. 1.

- (7) Sabiex jiġi żgurat li l-kostijiet tal-kondiviżjoni tad-dejta huma ġġustifikati u huma mifruxa b'mod xieraq bejn il-partijiet tal-ftehim ta' kondiviżjoni ta' dejta, ir-rapporti annwali dwar il-kostijiet mgarrba u l-kumpens li jkun ġie riċevut għandhom jinżammu minn dawk il-partijiet. Skont l-Artikoli 27(3) u 30(1) tar-Regolament (KE) Nru 1907/2006, il-partijiet tal-ftehim ta' kondiviżjoni ta' dejta eżistenti għandhom jagħmlu kull sforz biex jistabbilixxu prova tal-kostijiet imgarrba qabel id-dhul fis-seħh ta' dan ir-Regolament.
- (8) Sabiex tiġi żgurata konsistenza mal-Artikolu 25(3) tar-Regolament (KE) Nru 1907/2006 u biex jiġi żgurat li jkun hemm dokumentazzjoni tal-ispejjeż ta' kull studju li jista' jkun soġġett għal ftehim ta' kondiviżjoni ta' dejta, dawn ir-rekords annwali għandhom jinżammu għal perjodu minimu ta' 12-il sena wara s-sottomissjoni ta' studju fil-qafas ta' reġistrazzjoni skont dan ir-Regolament
- (9) Ftehim ta' kondiviżjoni ta' dejta għandu jinkludi mudell għall-kondiviżjoni tal-kostijiet rilevanti kollha. Għandu jkun previst mekkaniżmu ta' rimborż f'kull mudell ta' kondiviżjoni tal-kostijiet li jippermetti l-aġġustament potenzjali tas-sehem tal-kostijiet li kull registrant iħallas meta registranti ohra jingħaqdu f'dak il-ftehim fi stadju aktar tard.
- (10) Sabiex jiġi żgurat li ma jkunx hemm piż amministrattiv mhux meħtieġ fuq il-partijiet tal-ftehim ta' kondiviżjoni ta' dejta li diġà jeżisti fid-data tad-dhul fis-seħh ta' dan ir-Regolament, dawk il-partijiet għandhom ikunu jistgħu jirrinunzjaw għall-obbligu ta' inklużjoni ta' mekkaniżmu ta' rimborż jekk ikun hemm il-kunsens tal-partijiet kollha tal-ftehim. Fil-każ ta' ftehimiet bħal dawn, ir-registranti potenzjali li biħsiebhom jissieħbu fil-ftehim eżistenti għandhom jithallew jitolbu l-inklużjoni ta' mekkaniżmu ta' rimborż.
- (11) Fl-interess taċ-ċertezza legali, għandu jkun iċċarat li b'konformità mal-Artikolu 50(4) tar-Regolament (KE) Nru 1907/2006, il-kostijiet assoċjati ma' deċiżjoni dwar il-valutazzjoni ta' sustanza jistgħu wkoll japplikaw għal registranti li jkunu diġà waqqfu l-attivitàjiet tagħhom skont il-paragrafu 2 jew 3 tal-Artikolu 50 ta' dak ir-Regolament.
- (12) Il-prinċipju ta' "sustanza waħda, reġistrazzjoni waħda", li jsostni t-tħaddim tat-Title II u III tar-Regolament (KE) Nru 1907/2006, għandu jissahhah billi ssir enfasi fuq ir-rwol tal-Aġenzija fl-iżgurar li kull sottomissjoni ta' informazzjoni dwar l-istess sustanza tkun parti mill-istess reġistrazzjoni skont dan ir-Regolament.
- (13) Meta t-testijiet fuq annimali vertebrati mhumiex meħtieġa għall-finijiet ta' reġistrazzjoni skont ir-Regolament (KE) Nru 1907/2006, għandu jiġi ċċarat li dik il-parti ma għandhiex l-obbligu li tikkondivida d-dejta ma' pajjiżi ohra registranti tal-istess sustanza u tista' tagħżel li tissottometti informazzjoni b'mod separat kif imsemmi fl-Artikolu 10(a) skont l-Artikolu 11(3) jew 19(2) ta' dak ir-Regolament.
- (14) Sabiex tiġi żgurata konsistenza mal-prinċipju ta' "sustanza waħda, reġistrazzjoni waħda", l-Aġenzija għandha tiżgura li s-sottomissjoni tal-informazzjoni separata msemmija fl-Artikolu 10(a), ġustifikata skont l-Artikolu 11(3) jew 19(2) tar-Regolament (KE) Nru 1907/2006, tkun għadha parti mir-reġistrazzjoni eżistenti għal dik is-sustanza.
- (15) Sabiex jithegġeġ l-iżvilupp u l-użu ta' metodi alternattivi għall-valutazzjoni ta' perikli ta' sustanzi u sabiex jitnaqqas l-ittestjar fuq l-annimali, dan ir-Regolament jinkoraġġixxi l-kondiviżjoni rilevanti ta' studji (fuq l-annimali u mhux fuq l-annimali) li jitwettqu fuq sustanza li hija strutturalment analoga għas-sustanza li tkun qed tiġi rreġistrata (raggruppament jew read-across).
- (16) Il-miżuri stabbiliti f'dan ir-Regolament jikkonformaw mal-opinjoni tal-Kumitat stabbilit fl-Artikolu 133 tar-Regolament (KE) Nru 1907/2006,

ADOTTAT DAN IR-REGOLAMENT:

Artikolu 1

Suġġett

Dan ir-Regolament jistabbilixxi dmirijiet u obbligi speċifiċi għall-partijiet tal-ftehimiet fejn il-kondiviżjoni tal-informazzjoni u l-kostijiet assoċjati huma meħtieġa skont ir-Regolament (KE) Nru 1907/2006.

Artikolu 2

Trasparenza

1. Meta registranti multipli tal-istess sustanza jew il-partecipanti f'Forum ta' Skambju ta' Informazzjoni dwar Sustanzi (SIEF) huma obbligati li jikkondividu informazzjoni b'konformità mad-dmirijiet tagħhom skont ir-Regolament (KE) Nru 1907/2006, huma għandhom jagħmlu kull sforz sabiex jilhqg ftehim dwar il-kondiviżjoni tal-informazzjoni. Dan il-ftehim dwar il-kondiviżjoni tad-dejta, li jinvolvi biss ta' persuni jew entitajiet soġġetti għal dan ir-Regolament, għandu jkun ċar u komprensibbli għall-partijiet kollha u għandu jinkludi t-taqsimiet li ġejjin:

- (a) partizzjoni tad-dejta li għandha tiġi kondiviża, inkluż il-kost ta' kull unità ta' dejta, deskrizzjoni li tindika r-rekwiżiti ta' informazzjoni fir-Regolament (KE) Nru 1907/2006 li kull kost jikkorrispondi għalihom u ġustifikazzjoni ta' kif id-dejta li se tiġi kondiviża tissodisfa r-rekwiżit tal-informazzjoni;
- (b) il-partizzjoni u l-ġustifikazzjoni ta' kwalunkwe kost tal-holqien u l-immaniġġjar tal-ftehim ta' kondiviżjoni ta' dejta u s-sottomissjoni kongunta tal-informazzjoni bejn registranti tal-istess sustanza kif meħtieġ bir-Regolament (KE) Nru 1907/2006 (minn hawn 'il quddiem imsejha "kostijiet amministrattivi") applikabbli għal dak il-ftehim ta' kondiviżjoni ta' dejta;
- (c) mudell ta' kondiviżjoni tal-kostijiet, li għandu jinkludi mekkanizmu ta' rimborż.

2. Meta ftehim ta' kondiviżjoni ta' dejta diġà jeżisti fid-data tad-dhul fis-seħh ta' dan ir-Regolament, il-partijiet ta' dak il-ftehim jistgħu, b'konsens unanimu, jirrinunzjaw l-obbligu tagħhom li jelenkaw id-dejta kif deskritt fil-punti (a) u (b) tal-paragrafu 1.

Registrant potenzjali ta' sustanza li dwarha diġà ntlahaq ftehim ta' kondiviżjoni ta' dejta minn registranti preċedenti, li jitlob li jsir studju jew sett ta' studji li għandhom jiġu kondiviżi skont l-Artikoli 27 u 30 tar-Regolament (KE) Nru 1907/2006 m'għandhux ikun marbut b'rinunzja eżistenti, sakemm jipprovd i-konsens iffirmat tiegħu rigward dan lir-registranti preċedenti, u għandu jkollu d-dritt li jitlob il-partizzjoni kif deskritt fil-punti (a) u (b) tal-paragrafu 1.

Meta ssir talba bħal din, ir-registranti għandhom:

- (a) jagħmlu partizzjoni tal-kostijiet rilevanti kollha li ntnefqu wara d-data tad-dhul fis-seħh ta' dan ir-Regolament kif deskritt fil-punti (a) u (b) tal-paragrafu 1;
- (b) jipprovdu prova tal-kost ta' kull studju, li jkun ġie kompletat qabel id-data tad-dhul fis-seħh ta' dan ir-Regolament, li huwa mitlub b'konformità mal-Artikolu 30(1) tar-Regolament (KE) Nru 1907/2006;
- (c) jagħmlu kull sforz sabiex jipprovdu partizzjoni tal-kostijiet rilevanti l-oħra kollha, inklużi l-ispejjeż amministrattivi u l-ispejjeż ta' studji mhux koperti mill-punt (b), magħmula qabel id-data tad-dhul fis-seħh ta' dan ir-Regolament kif deskritt fil-punti (a) u (b) tal-paragrafu 1.

Il-partizzjoni tal-kostijiet għandha tiġi pprovduta lir-registrant potenzjali minghajr dewmien żejjed.

3. Meta registranti tal-istess sustanza kkondividew bejniethom l-informazzjoni u sottomettweha b'mod kongunt b'konformità mar-Regolament (KE) Nru 1907/2006, dawn għandhom jiddokumentaw kull sena kwalunkwe kost addizzjonali mgarrab b'rabta mat-thaddim ta' ftehim ta' kondiviżjoni ta' dejta tagħhom.

Id-dokumentazzjoni annwali għandu jkun fiha s-sezzjonijiet indikati fil-paragrafu 1 u għandha tinkludi, għall-finijiet ta' mekkanizmu ta' rimborż, rekord ta' kwalunkwe kumpens riċevut minn registranti godda.

Fin-nuqqas ta' dokumentazzjoni dettaljata tal-kostijiet imgarrba jew kumpens riċevut qabel id-dhul fis-seħh ta' dan ir-Regolament, il-partijiet tal-ftehim għandhom jagħmlu kull sforz biex jiġbru prova, jew biex issir l-ahjar approssimazzjoni, ta' dawn il-kostijiet u kumpens għal kull sena mill-bidu ta' dak il-ftehim.

Tali dokumentazzjoni annwali għandha tinzamm mir-registranti għal minimu ta' 12-il sena wara l-ahhar sottomissjoni ta' studju u għandha tkun disponibbli minghajr hlas fuq talba minn kwalunkwe parti tal-tehim ta' kondiviżjoni ta' dejta kkonċernat fi żmien raġonevoli u b'kunsiderazzjoni shiha tar-rekwiżiti relatati mal-iskadenzi tar-registrazzjoni applikabbli.

Artikolu 3

Sustanza waħda, reġistrazzjoni waħda

1. Mingħajr preġudizzju għall-Artikoli 11(3) u 19(2) tar-Regolament (KE) Nru 1907/2006, l-Aġenzija għandha tiżgura li kull registranti tal-istess sustanza jkun parti mill-istess reġistrazzjoni skont dan ir-Regolament.
2. Fejn l-Aġenzija tippermetti registrant potenzjali ta' sustanza li diġà giet reġistrata li jirreferi għall-informazzjoni mitluba skont l-Artikoli 27(6) u 30(3) tar-Regolament (KE) Nru 1907/2006, l-Aġenzija għandha tiżgura li kwalunkwe preżentazzjoni sussegwenti ta' informazzjoni minn dak ir-registrant potenzjali tkun tagħmel parti minn sottomissjoni kongunta eżistenti għal dik is-sustanza.
3. Meta registrant potenzjali jkun issodisfa l-obbligi tiegħu skont l-Artikoli 26 jew 29 tar-Regolament (KE) Nru 1907/2006 u jkun ġie aċċertat li mhux meħtieġ li jikkondividi t-testijiet fuq animali vertebrati għall-finijiet tar-reġistrazzjoni tiegħu, hu jista' jiddeciedi li jinvoka l-Artikoli 11(3) jew 19(2) sabiex jissottometti b'mod separat l-informazzjoni relevanti kollha jew parti minnha fl-Artikolu 10(a) ta' dak ir-Regolament.

F'tali każijiet, ir-registrant potenzjali għandu jinforma lil kwalunkwe registrant preċedenti ta' dik is-sustanza bid-deċiżjoni tiegħu. Huwa għandu wkoll jgħarraf lill-Aġenzija li għandha tiżgura li din is-sottomissjoni separata, magħmula skont l-Artikoli 11(3) jew 19(2) tar-Regolament (KE) Nru 1907/2006, tibqa' tagħmel parti mir-reġistrazzjoni eżistenti għal dik is-sustanza skont il-paragrafu 1.

Artikolu 4

Ġustizzja u nondiskriminazzjoni

1. Skont l-Artikoli 27(3) u 30(1) tar-Regolament (KE) Nru 1907/2006, kwalunkwe registrant ta' sustanza għandu jkun meħtieġ biss li jikkondividi l-kostijiet tal-informazzjoni li tali registrant huwa obligat li jissottometti lill-Aġenzija biex jissodisfa r-rekwiżiti tar-reġistrazzjoni tiegħu skont dak ir-Regolament. Din il-kundizzjoni tapplika wkoll għal kostijiet amministrattivi.
2. Il-mudell tal-kondiviżjoni tal-kostijiet imsemmi fl-Artikolu 2(1)(c) għandu japplika għar-registranti kollha ta' dik is-sustanza, inkluża l-possibbiltà ta' registranti futuri li jingħaqdu fil-ftehim ta' kondiviżjoni ta' dejta fi stadju aktar tard.

Il-mudell tal-kondiviżjoni tal-kostijiet għandu jinkludi għar-registranti kollha ta' sustanza partikolari dispożizzjonijiet għall-iskambju ta' kwalunkwe kostijiet li jirriżultaw minn deċiżjoni ta' valutazzjoni ta' sustanzi potenzjali.

Il-fatturi li ġejjin għandhom ikunu kkunsidrati wkoll sabiex jintlaħaq qbil dwar mudell ta' kondiviżjoni partikolari: l-għadd ta' registranti potenzjali stmat ta' reġistrazzjoni għal dik is-sustanza; u l-possibbiltà ta' rekwiżiti ta' informazzjoni addizzjonali futura għal dik is-sustanza, għajr dawk li jirriżultaw minn deċiżjoni ta' valutazzjoni ta' sustanzi potenzjali.

F'każ li mudell ta' kondiviżjoni tal-kostijiet jinkludi l-possibbiltà li jkopri l-kostijiet ta' rekwiżiti ta' informazzjoni addizzjonali għal dik is-sustanza, għajr dawk li jirriżultaw minn deċiżjoni ta' valutazzjoni ta' sustanzi potenzjali, din il-possibbiltà għandha tiġi ġġustifikata u indikata b'mod separat minn kostijiet oħra tal-ftehim dwar il-kondiviżjoni tad-dejta.

Il-kompilazzjoni ta' informazzjoni għall-finijiet tal-istabbiliment ta' ugwaljanza ta' sustanza m'għandha tkun soġġetta għal ebda kondiviżjoni tal-kostijiet bejn ir-registranti preċedenti u r-registranti potenzjali.

3. Skont l-Artikoli 27 u 30 tar-Regolament (KE) Nru 1907/2006, jekk il-partecipanti ta' ftehim ta' kondiviżjoni ta' dejta ma jistgħux jaqblu dwar tali mudell ta' kondiviżjoni tal-kostijiet, kull partecipant għandu jhallas sehem indaq mill-kostijiet meħtieġa għall-partecipazzjoni rispettiva tiegħu. Rimborż ta' parti minn dawn il-kostijiet imhallsa xorta għandu jsehh daqslikeku sar qbil dwar mekkaniżmu ta' rimborż soġġett għall-ewwel subparagrafu tal-paragrafu 4.
4. Il-mekkanizmu ta' rimborż imsemmi fl-Artikolu 2(1)(c) għandu jiġu previst f'kull mudell ta' kondiviżjoni tal-kostijiet u għandu jinkludi metodu ta' ridistribuzzjoni proporzjonali lil kull partecipant tas-sehem rispettiv tiegħu tal-kostijiet imhallsa meta registrant potenzjali jingħaqad ma' dan il-ftehim fil-futur.

Il-mekkanizmu ta' rimborż għandu wkoll iqis il-fatturi li gejjin: il-possibbiltà ta' rekwiżiti ta' registrazzjoni addizzjonali futura għal dik is-sustanza, għajr dawk li jirriżultaw minn deċiżjoni ta' valutazzjoni ta' sustanzi potenzjali; il-vijabbiltà ekonomika ta' ċerti rimborżi meta l-kostijiet tar-rimborż huma oghla mill-ammont li għandu jiġi rimborżat.

5. Meta ftehim ta' kondivizzjoni ta' dejta diġà jeżisti fid-data tad-dhul fis-sehh ta' dan ir-Regolament, il-partijiet ta' dak il-ftehim jistgħu, b'kunsens unanimu, jirrinunzjaw l-obbligu tagħhom li jinkludu mekkanizmu ta' rimborż fil-mudell tagħhom tal-kondivizzjoni tal-kostijiet.

Registrant potenzjali li għandu l-intenzjoni li jipparteċipa fi ftehim ta' kondivizzjoni ta' dejta eżistenti m'għandux ikun marbut minn rinunzja eżistenti sakemm jagħti l-kunsens iffirmit tiegħu lir-registranti preċedenti u għandu jkollu d-dritt li jikseb l-inkluzjoni ta' mekkanizmu ta' rimborż fil-mudell ta' kondivizzjoni tal-kostijiet b'konformità ma' dan ir-Regolament.

6. Kull registrant li jkun waqqaf l-attivitajiet tiegħu skont il-paragrafu 2 jew 3 tal-Artikolu 50 tar-Regolament (KE) Nru 1907/2006 xorta jista' jkun mehtieg jaqşam il-kostijiet li jirriżultaw minn deċiżjoni ta' valutazzjoni ta' sustanza b'konformità mal-Artikolu 50(4) ta' dak ir-Regolament.

Artikolu 5

Riżoluzzjoni ta' tilwim

1. Fir-riżoluzzjoni ta' tilwima dwar kondivizzjoni ta' dejta skont l-Artikoli 27(5) u 30(3) tar-Regolament (KE) Nru 1907/2006, l-Aġenzija għandha tqis il-konformità tal-partijiet mal-obbligi stipulati fl-Artikoli 2, 3 u 4 ta' dan ir-Regolament.

2. Dan ir-Regolament jithaddem minghajr preġudizzju għall-applikazzjoni shiha u kompleta tad-dritt tal-kompetizzjoni tal-Unjoni Ewropea.

Artikolu 6

Dhul fis-sehh

Dan ir-Regolament għandu jidhol fis-sehh fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-5 ta' Jannar 2016.

Għall-Kummissjoni
Il-President
Jean-Claude JUNCKER